



(අටවැනි පාර්ලිමේන්තුව — පළමුවැනි සභාවාරය)

අංක 3(6).]

**පාර්ලිමේන්තුවේ අංක 3 දරන
න්‍යාය පුස්තකය හා සම්බන්ධ පරිපූරකය**

නිකුත් කළේ 2016 ජූලි මස 22 වැනි සිකුරාදා

**2016 අගෝස්තු මස 09 වැනි අඟහරුවාදා
යෝජනා පිළිබඳ දැනුම්දීම සහ දිනට නියමිත කටයුතු**

*

විශ්වවිද්‍යාල (සංශෝධන) පනත් කෙටුම්පත — දෙවැනි වර කියවීම.

*

අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමා,— ස්වාධීන කොමිෂන් සභාවන්හි සභාපතිවරයන් හා සාමාජිකයින් වෙත ගෙවනු ලබන පාරිශ්‍රමිකයන් හා වෙනත් දීමනා,— දහනව වැනි ආණ්ඩුක්‍රම ව්‍යවස්ථා සංශෝධනයෙන් සංශෝධිත ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 41 (ආ) ව්‍යවස්ථාවේ උපලේඛනයේ සඳහන් ස්වාධීන කොමිෂන් සභා නවයෙහි සභාපතිවරයන් හා සාමාජිකයින් වෙත පහත සඳහන් පාරිශ්‍රමිකයන් හා වෙනත් දීමනා, අදාළ කොමිෂන් සභා සත්‍ය වශයෙන්ම රාජකාරි ආරම්භ කරන ලද දිනය, අදාළ ගෙවීම් බලාත්මක වන දිනය ලෙස සලකමින් ගෙවීමට අමාත්‍ය මණ්ඩල අනුමතිය ලබා දී ඇති හෙයින්ද:—

- (අ) නිල බලයෙන් පත්වන සභාපතිවරයන් හැර අනෙකුත් සභාපතිවරයන් සඳහා රු. 100,000/-ක මාසික දීමනාවක් ද, රු. 10,000/-ක මාසික දුරකථන දීමනාවක් ද, පෞද්ගලික භාවිතයට ද හිමිකම් සහිත නිල වාහනයක් සහ එකී වාහනය සඳහා ඉන්ධන ලීටර් 225ක් හෝ වෙළඳපොළේ පවත්නා ඉන්ධන මිල ගණන්වලට අනුරූපව දීමනාවක්ද;
- (ආ) නිල බලයෙන් පත්වන ස්වාධීන කොමිෂන් සභා සභාපතිවරයන් සඳහා තම නිත්‍ය තනතුරේ වැටුප් හා දීමනාවලට අතිරේකව, ස්වාධීන කොමිෂන් සභාවන්හි සභාපතිවරයෙකුගේ මාසික දීමනාවෙන් 50%ක මාසික දීමනාවක්ද;
- (ඇ) අල්ලස් හෝ දූෂණ චෝදනා විමර්ශන කොමිෂන් සභාවේ හැර අනෙකුත් ස්වාධීන කොමිෂන් සභාවල නිල බලයෙන් පත් නොවන සාමාජිකයින් සඳහා රු. 75,000/-ක මාසික දීමනාවක්ද, රු. 8,000/-ක මාසික දුරකථන දීමනාවක් ද, තම පදිංචි ස්ථානයේ සිට කොමිෂන් සභා කාර්යාලයට යාමට ඇති දුර ප්‍රමාණය අනුව කිලෝ මීටර් 350 දක්වා රු. 25,000/-ක ප්‍රවාහන දීමනාවක් හෝ කිලෝ මීටර් 350ට වැඩි දුර ප්‍රමාණයක් වෙනුවෙන් රු. 50,000/-ක ප්‍රවාහන දීමනාවක්ද;
- (ඈ) 2015.06.17 දිනැති රාජ්‍ය ව්‍යාපාර වක්‍රලේඛ අංක 3/2015 විධිවිධාන පරිදි නිල බලයෙන් පත්වන සාමාජිකයින් සඳහා එක් රැස්වීම් වාරයකට සහභාගී වීම වෙනුවෙන් රු. 10,000/-ක දීමනාවක්ද;
- (ඉ) 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනතේ (8) වැනි වගන්තියට අනුව එම කොමිෂන් සභාවේ සභාපතිට හා සමානව සාමාජිකයින්ට ද බලතල පැවරී ඇති බැවින්, එම කොමිෂන් සභාවේ සාමාජිකයින්ට රු. 95,000/-ක මාසික දීමනාවක් ද, රු. 8,000/-ක මාසික දුරකථන දීමනාවක් ද, පෞද්ගලික භාවිතයට ද හිමිකම් සහිත නිල වාහනයක් හා එම වාහනය සඳහා ඉන්ධන ලීටර් 170ක් හෝ වෙළඳපොළේ පවත්නා ඉන්ධන මිල ගණන්වලට අනුරූපව දීමනාවක්;

සහ

(ඊ) මැතිවරණ කොමිෂන් සභාවේ සභාපතිවරයා හා සාමාජිකයින් වෙත, මැතිවරණයක් ප්‍රකාශයට පත් කළ දින සිට ප්‍රතිඵල නිකුත් කරන දින දක්වා වූ කාලසීමාව සඳහා ඔවුන්ගේ මාසික දීමනාවෙන් 3/4ක විශේෂ දීමනාවක් ද.

ඊට අනුකූලව, ආණ්ඩුක්‍රම ව්‍යවස්ථාවේ 41 (ආ) ව්‍යවස්ථාවේ උපලේඛනයේ සඳහන් ස්වාධීන කොමිෂන් සභා නවයෙහි සභාපතිවරයන්ට හා සාමාජිකයින්ට ඉහත සඳහන් පාරිශ්‍රමිකයන් හා වෙනත් දීමනා ගෙවීමට මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*

ප්‍රවාහන හා සිවිල් ගුවන් සේවා අමාත්‍යතුමා,— මෝටර් වාහන පනත යටතේ නියෝග,— 2016 ජූනි 22 දිනැති අංක 1972/33 දරන අති විශේෂ ගැසට් පත්‍රය මගින්, සිංහල හා දෙමළ භාෂා පිටපත්වල මුද්‍රණ දෝෂ නිවැරදි කරනු ලැබූ, මෝටර් වාහන පනතේ (203 වැනි අධිකාරය වූ) 122 වගන්තිය සහ VII අ කොටස සමඟ කියවිය යුතු, එකී පනතේ 237 වැනි වගන්තිය යටතේ ප්‍රවාහන හා සිවිල් ගුවන් සේවා අමාත්‍යවරයා විසින් සාදන ලදුව, 2015 නොවැම්බර් 02 දිනැති අංක 1939/4 දරන අති විශේෂ ගැසට් පත්‍රයේ පළ කරනු ලැබ, 2016.07.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

2016 අගෝස්තු මස 12 වැනි සිකුරාදා
යෝජනා පිළිබඳ දැනුම්දීම සහ දිනට නියමිත කටයුතු

පා.179/'16

ගරු සිසිර ජයකොඩි මහතා,— මන්ද්‍රවා භාවිතයට ඇබ්බැහිවූවන් පුනරුත්ථාපනය කිරීම සඳහා අධිකාරියක් පිහිටුවීම,— මන්ද්‍රවා භාවිතයට ඇබ්බැහි වූ අති විශාල තරුණ පිරිසක් ඒවායින් අත්මිදීමට අපේක්ෂාවෙන් පසුවුවද, ඒ සඳහා නිශ්චිත වැඩපිළිවෙළක් හෝ ක්‍රමවේදයක් නොමැතිවීම ඔවුන් මුහුණ දෙන බරපතල ගැටලුවක්ව ඇති බැවින්, ආගමික නායකයින්ගේ මූලිකත්වයෙන් බෞද්ධ ආධ්‍යාත්මික භාවනා ක්‍රම, දේශීය ඖෂධ ක්‍රමයන් හා අනෙකුත් ප්‍රතිකර්ම ක්‍රම ද උපයෝගී කරගනිමින් මත්කුඩු හා මන්ද්‍රවා භාවිතයට ඇබ්බැහිවූවන් පුනරුත්ථාපනය කිරීම සඳහා අධිකාරියක් පිහිටුවීමට කටයුතු කළ යුතුයැයි මෙම පාර්ලිමේන්තුව යෝජනා කරයි.

පා.180/'16

ගරු ජේ. සී. අලවතුටල මහතා,— ශ්‍රී ලංගම හා පෞද්ගලික බස් රථ සඳහා දිවයින පුරා ඒකාබද්ධ ධාවන සැලැස්මක් රාත්‍රී කාලයේදී ක්‍රියාත්මක කිරීම,— ශ්‍රී ලංකාව පුරා සවස 6න් පසුව ශ්‍රී ලංගම හා පෞද්ගලික බස් රථ නිසියාකාරව ධාවනය නොවීම හේතුවෙන් මගී ජනතාව බලවත් අපහසුතාවයට පත් වී සිටින හෙයින්, ඊට පිළියම් වශයෙන් ශ්‍රී ලංකා ගමනාගමන මණ්ඩලය සහ පළාත් සභා යටතේ ක්‍රියාත්මක මාර්ගස්ථ මගී ප්‍රවාහන අධිකාරී ආයතන සමඟ එක්ව ශ්‍රී ලංගම සහ පෞද්ගලික බස් රථ රාත්‍රී කාලයේදී දිවයින පුරා ධාවනය කිරීමට සැලැස්මක් සකස් කර ක්‍රියාත්මක කළ යුතු යැයි මෙම පාර්ලිමේන්තුව යෝජනා කරයි.

පා.181/'16

ගරු අබ්දුල්ලාහ් මහරුල් මහතා,— උතුරු පළාතෙන් බලහත්කාරයෙන් තෙරපා හරින ලද මුස්ලිම් ජනතාව නැවත පදිංචි කරවීම,— උතුරු පළාත තුළ සියවස් ගණනාවක් තිස්සේ ජීවත් වූ මුස්ලිම් ජනතාව 1990 වසරේදී පැය 48ක කාලසීමාවක් තුළ එම පළාතෙන් බලහත්කාරයෙන් ඉවත් කරන ලද අතර ඔවුන් ඉන් පිටවූයේ තමන් සතු දේපළ සහ වස්තූන් හැර දමා තම ජීවිත පිළිබඳ කිසිදු සහතිකයක් නොමැතිව මෙම සුළුතර ජනතාව එතැන් සිට මේ දක්වා කාලය තුළ රටට දෝහි නොවී රටින් පිටව නොයමින් ජීවත් වූ අතර පසුගිය ජනාධිපතිවරණ සහ පාර්ලිමේන්තු මැතිවරණවලදී පවා ඔවුන්ගෙන් 95%ක් සිය ඡන්දය ප්‍රකාශ කළ නමුදු ඔවුන්ට තවමත් සිය මුල් ගම් බිම් වෙත යාමට නොහැකි වී ඇති හෙයින්, ඔවුන්ගේ සියලු අයිතිවාසිකම් සහිතව සිය මුල් ගම් බිම් වෙත යාමට අවස්ථාව සැලසීම සඳහා ඇති සියලු බාධාවන් හඳුනාගෙන ඒවා ඉවත් කිරීමට අවශ්‍ය පියවර ගැනීම රජයේ වගකීම විය යුතුයැයි මෙම පාර්ලිමේන්තුව යෝජනා කරයි.

පා.182/'16

ගරු අබ්දුල්ලාහ් මහරුල් මහතා,— උපාධිධාරීන් උපදේශන නිලධාරීන් ලෙස පාසල්වලට බඳවා ගැනීම,— දිවයින පුරා සිදුවන කාර්තෘ හා ළමා අපවාර තුරන් කිරීමේ අරමුණෙන් සහ දිවයින පුරා සියලුම පාසල්වල ප්‍රාථමික, ද්විතියික සහ උසස් පෙළ සිසුන්ට, ඔවුන්ගේ අධ්‍යාපනික ක්‍රියාකාරකම්වලට සමගාමීව, උපදේශනය ලබාදීම සඳහා, 2016 වසරේ සිට ක්‍රියාත්මක වන පරිදි, උපාධිධාරීන්ට රැකියා උත්පාදනය කිරීම පෙරදැරි කොටගෙන, දැනට ප්‍රාදේශීය ලේකම් කාර්යාලයන්ට අනුයුක්ත කොට ඇති උපදේශන නිලධාරීන්ගේ කාර්යභාරයට සමාන වන ආකාරයෙන්, විශේෂ පත්වීමක් ලෙස උපදේශන නිලධාරීන් ලෙස උපාධිධාරීන් පත්කිරීම පිණිස ක්‍රියාකාරී සැලැස්මක් ක්‍රියාවට නැගිය යුතුයැයි මෙම පාර්ලිමේන්තුව යෝජනා සම්මත කරයි.

පා.183/'16

ගරු අබ්දුල්ලාහ් මහරුල් මහතා,— රැකියා ලක්ෂ දහයක් ලබාදීමේ ව්‍යාපෘතියෙහිදී උතුරු හා නැගෙනහිර පළාත්වල තරුණ තරුණියන් සඳහා ප්‍රමුඛතාවය ලබා දීම,— රැකියා ලක්ෂ දහයක් ලබාදීමේ ව්‍යාපෘතිය ක්‍රියාත්මක කිරීමේදී, උතුරු නැගෙනහිර පළාත්වල ජීවත් වන, වයස අවුරුදු තිස්පහ සිට හතළිස් පහ දක්වා තරුණ තරුණියන්ට ප්‍රමුඛතාවය ලබාදිය යුතු බවත්, ප්‍රාථමික, ද්විතියික සහ ජ්‍යෙෂ්ඨ ද්විතියික මට්ටම්වලදී පාසල් අතහැර ගිය අ.පො.ස (සාමාන්‍ය පෙළ) සුදුසුකම් සහිතව පාසල්වල ස්වේච්ඡා ගුරුවරුන් ලෙස වසර විස්සකට වඩා වැඩකරන අයට, උසස් අධ්‍යාපන සුදුසුකම් නොසලකා ස්ථිර පත්වීම් ලබාදීමට අවශ්‍ය පියවර ගත යුතු බවත් මෙම පාර්ලිමේන්තුව යෝජනා කරයි.

පා.184/'16

ගරු එස්. එම්. මරික්කාර් මහතා,— දහම් පාසල් අධ්‍යාපනය අනිවාර්ය කිරීම,— ශිෂ්ඨ සම්පන්න සමාජයකට නොගැලපෙන අයුරින් රට තුළ ව්‍යාප්ත වන අපවාර හා බාල අපරාධ මර්ධනය කිරීම හා ස්වයං විනයක් ඇති කිරීම උදෙසා සියලුම දරුවන්ට, 9 ශ්‍රේණිය දක්වා ඔවුන්ගේ ආගමට අනුකූල දහම් පාසල් අධ්‍යාපනය අනිවාර්ය කිරීම සුදුසු යැයි මෙම පාර්ලිමේන්තුව යෝජනා කරයි.

**2016 අගෝස්තු මස 25 වැනි බ්‍රහස්පතින්දා
වාචික පිළිතුරු අපේක්ෂා කරන ප්‍රශ්න**

142/'15

ගරු බුද්ධික පතිරණ මහතා,— රාජ්‍ය ව්‍යවසාය සංවර්ධන අමාත්‍යතුමාගෙන් ඇසීමට,— (2)

(අ) (i) 2014 මුදල් වර්ෂය තුළ අලාභ ලැබූ රාජ්‍ය ආයතන කවරේද;

(4)

- (ii) එම ආයතනයන්හි අලාභය වෙන් වෙන් වශයෙන් කොපමණද;
- (iii) ඉහත (i) හි සඳහන් ආයතනයන්ගෙන් වෙනත් රාජ්‍ය ආයතනයන්ට ගෙවීමට ඇති මුදල් ප්‍රමාණය වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) අලාභ පියවීම සඳහා උක්ත ආයතනයන්ට මහා භාණ්ඩාගාරය මගින් නිකුත් කළ මුදල් ප්‍රමාණය, වෙන් වෙන් වශයෙන් කොපමණද;
- (ii) උක්ත අලාභයන්ට හේතු පිළිබඳ සොයා බැලීමක් කර තිබේද;
- (iii) එසේ නම්, එම හේතු එක් එක් ආයතනයට, වෙන් වෙන් වශයෙන් කවරේද;
- (iv) උක්ත ආයතන ලාභදායී ආයතන බවට පත්කිරීමට පියවර ගත්තේද;
- (v) එසේ නම්, ඒ කවර ආකාරයෙන්ද;

යන්නන් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

637/'16

ගරු වාසුදේව නානායක්කාර මහතා, — පළාත් සභා හා පළාත් පාලන අමාත්‍යතුමාගෙන් ඇසීමට, — (1)

- (අ) (i) 2014 වර්ෂයේදී පසුගිය රජය විසින් ක්‍රියාත්මක කරන ලද “දොරින් දොරට - ගමින් ගමට” වැඩසටහන යටතේ රත්නපුර, කුරුවිට ප්‍රාදේශීය සභාව සමඟ කිරිඇල්ල, හාඳුකන්ද සමෘද්ධි සමිතිය ගිවිසුමකට එළඹී ඇති බවත්, එම ගිවිසුම අනුව හාඳුකන්ද, කුරුඳුකොටුව මාර්ගය කපා කොන්ක්‍රීට් කිරීම වෙනුවෙන් රුපියල් ලක්ෂ 3ක මුදලක් ගෙවන බවට ගිවිසුම් ගතවූ බවත්;
- (ii) ගිවිසුම අනුව ඉහත කී මාර්ගයේ වැඩ අවසන්කර වර්ෂයක් ගතවී ඇතත්, මේ වනතෙක් ඉහත කී සමිතියට ගෙවා ඇත්තේ 20% මුදලක් (රු.58,000/-) පමණක් බවත්;
- (iii) ඉතිරි මුදල් මේ වනතෙක් නොගෙවීමෙන් සමිතිය මහත් අපහසුතාවයකට පත් වී ඇති බවත්;

එතුමා දන්නෙහිද?

- (ආ) (i) කොන්ත්‍රාත්තුවේ ඉතිරි මුදල ඉහත සමිතියට ලබාදීමට පියවර ගත්තේද;
- (ii) මීට අමතරව, පහත දක්වා ඇති මාර්ගයන් කොන්ක්‍රීට් කිරීම සඳහා;
 - බදුවල මාර්ගයේ, ඉහළ කොටස - රු.500,000/-
 - හාඳුකන්ද, පොල්ගහහේන මාර්ගය - රු. 300,000/-
 - හාඳුකන්ද, ඉලක්පිටිය මාර්ගය - රු. 300,000/-
 - හාඳුකන්ද, තැකිල්ලවත්ත මාර්ගය - රු. 300,000/-

සමිතිය වෙත ගෙවීමට ඇති මුදල් ඉක්මනින් ලබාදීමට පියවර ගත්තේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

639/'16

ගරු උදය ප්‍රභාත් ගම්මන්පිල මහතා, — අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට, — (1)

(අ) නීතිවිරෝධීව ලබාගත් රාජ්‍ය වත්කම් අත්පත් කර ගැනීම පිළිබඳ ජනාධිපති කාර්ය සාධක බලකායේ සාමාජිකයින් කවුරුන්ද යන්න එතුමා මෙම සභාවට දන්වන්නෙහිද?

(ආ) (i) එම බලකායේ ප්‍රධානියා කවුරුන්ද;

(5)

- (ii) එය පිහිටුවීමේ අරමුණ කවරේද;
- (iii) එහි සාමාජිකයින් හෝ සභායක නිලධාරීන් සංචාරය කර ඇති විදේශීය රටවල් කවරේද;
- (iv) සාමාජිකයින් හෝ සභායක නිලධාරීන්ගේ විදේශ සංචාර සඳහා 2016 මාර්තු 31 වැනි දිනට වැය වූ මුළු මුදල කොපමණද;
- (v) බලකායේ තීරණ මත 2016 මාර්තු 31 වැනි දිනට නැවත අත්පත් කරගෙන ඇති නීතිවිරෝධීව ලබා ගෙන තිබූ වත්කම්වල වටිනාකම කොපමණද;

යන්නන් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

725/16

ගරු එම්. එච්. එම්. සල්මාන් මහතා,— ආපදා කළමනාකරණ අමාත්‍යතුමාගෙන් ඇසීමට,— (1)

- (අ) (i) මහනුවර දිස්ත්‍රික්කයේ, හන්දෙස්ස, මහ/අල්මනාර් ජාතික පාසලට අයත්, තෙමහල් ගොඩනැගිල්ල පිහිටා තිබෙන ස්ථානය පසුගියදා නාය යෑමට ලක්වූ බවත්;
- (ii) ඒ සම්බන්ධයෙන් අධ්‍යාපන අමාත්‍යාංශයේ ලේකම් විසින් අංක ED/7/99/9/1/31 හා 2015.12.14 දිනැති ලිපිය මඟින් ජාතික ගොඩනැගිලි පර්යේෂණ සංවිධානයේ අධ්‍යක්ෂවරයා දැනුවත් කළද, මෙතෙක් කිසිදු පියවරක් ගෙන නොමැති බවත්;

එතුමා දන්නෙහිද?

(ආ) අධික වර්ෂා සහිත කාලගුණ තත්ත්වයකදී, එකී පාසැල් ගොඩනැගිල්ල හා එහි අවට අවදානම් තත්ත්වයක පවතින හෙයින්, නාය යෑමට ලක් වූ පස් කන්දට ආසන්නව ආරක්ෂිත බැම්මක් ඉදිකිරීම සඳහා පියවර ගන්නේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

655/16

ගරු උදය ප්‍රහාන් ගම්මන්පිල මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (1)

- (අ) (i) 2015 ජනවාරි 10 දින සිට 2016 අප්‍රේල් 30 දින දක්වා කාල පරිච්ඡේදය තුළ සිය රාජකාරි හෝ පෞද්ගලික ගමන් සඳහා ගුවන් හමුදාව සතු හෙලිකොප්ටර් හෝ ගුවන් යානා යොදා ගත් දේශපාලනඥයින්, රජයේ නිලධාරීන් සහ වෙනත් පුද්ගලයින් වෙන් වෙන් වශයෙන් කවුරුන්ද;
- (ii) එම ගුවන් ගමන් සඳහා එක් එක් පුද්ගලයාගෙන් අය කළ මුදල වෙන් වෙන් වශයෙන් කවරේද;
- (iii) එම ගුවන් ගමන් සඳහා අය විය යුතු මුදලින් මෙතෙක් ගෙවා නැති මුදල කොපමණද;
- (iv) එම හිඟ මුදල් අය කර ගැනීම සඳහා ගන්නා පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

608/16

ගරු වාසුදේව නානායක්කාර මහතා,— අධ්‍යාපන අමාත්‍යතුමාගෙන් ඇසීමට,— (2)

- (අ) හමුදා සාමාජිකයින්ගේ දරුවන් සඳහා වූ පාසල්වලට, නිලධාරීන් නොවන යුද හමුදා සාමාජිකයින්ගේ දරුවන් ඇතුළත් කර ගැනීම සම්බන්ධයෙන් පසුගිය රජය විසින් සකස් කරන ලද ප්‍රතිපත්ති කවරේදැයි එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2016 අගෝස්තු මස 26 වැනි සිකුරාදා
වාචික පිළිතුරු අපේක්ෂා කරන ප්‍රශ්න

660/16

ගරු හිරුණිකා ප්‍රේමවන්ද මහත්මිය,— අධ්‍යාපන අමාත්‍යතුමාගෙන් ඇසීමට,— (1)

- (අ) පළාත් සභා යටතේ ක්‍රියාත්මක වන පාසල්වල ඇතැම් විදුහල්පතිවරු හා ගුරුවරු විසින් ශිෂ්‍ය ශිෂ්‍යාවන් නොයෙකුත් අසාධාරණකම්වලට හා ශාරීරික සහ මානසික වධ හිංසනවලට ලක් කරන බව එතුමා දන්නෙහිද?
 - (ආ) (i) මේ වනවිට එසේ මානසික හා ශාරීරික පීඩාවන්ට ලක් වූ ශිෂ්‍ය ශිෂ්‍යාවන් සංඛ්‍යාව, එක් එක් පළාත අනුව වෙන් වෙන් වශයෙන් කොපමණද;
 - (ii) මානසික හා ශාරීරික පීඩාවන් වැළැක්වීමට සහ ඔවුන්ගේ චිතයානුකූල හැසිරීම පිළිබඳව පළාත් ප්‍රධාන අමාත්‍යවරයා දැනුවත් කර ඔහු සමඟ සාකච්ඡා කර කිසියම් පියවරක් ගැනීමට කටයුතු කරන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

673/16

ගරු බිමල් රත්නායක මහතා,— බන්ධනාගාර ප්‍රතිසංස්කරණ, පුනරුත්ථාපන, නැවත පදිංචි කිරීම හා හින්දු ආගමික කටයුතු අමාත්‍යතුමාගෙන් ඇසීමට,— (1)

- (අ) (i) උතුරු හා නැගෙනහිර පළාත්වල රජය මඟින් සරණාගත කඳවුරු පවත්වාගෙන යන්නේද;
 - (ii) එසේ නම්, එම කඳවුරු පිහිටි ස්ථාන, ඒවායේ සිටින පුද්ගලයන් හා පවුල් සංඛ්‍යාව වෙන් වෙන් වශයෙන් කවරේද;
 - (iii) එම කඳවුරුවල සිටින ජනතාව සඳහා වෙන්කර ඇති මුදල් ප්‍රමාණය එක් එක් කඳවුර අනුව වෙන් වෙන් වශයෙන් කවරේද;
 - (iv) එක් පුද්ගලයකුට හා එක් පවුලකට මසකට ලබාදෙන ආධාර වෙන් වෙන් වශයෙන් කවරේද;
- යන්න එතුමා මෙම සභාවට දන්වන්නෙහිද?
- (ආ) (i) එම සරණාගත පුද්ගලයින් සතු ඉඩම් හෝ නිවාස, රජය හෝ පෞද්ගලික ආයතන හෝ වෙනත් පුද්ගලයන් විසින් භුක්ති විඳින්නේ නම්, එම තොරතුරු සහ එම ඉඩම්/නිවාස සතු සරණාගත පුද්ගලයින් සංඛ්‍යාව කොපමණද;
 - (ii) මෙම සරණාගතයින් අතරින් පදිංචිය සඳහා ඉඩමක් හෝ නිවසක් නොමැති පුද්ගලයින් සංඛ්‍යාව, එක් එක් කඳවුර අනුව වෙන් වෙන් වශයෙන් කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

(7)

703/'16

ගරු උදය ප්‍රභාත් ගම්මන්පිල මහතා, — අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට, — (1)

- (අ) (i) රාජ්‍ය සේවකයින් විශ්‍රාම ගන්නා වයස අවුරුදු 55ක්ව තිබියදී ක්‍රියාත්මකයේදී මියගිය රණවිරුවන්ගේ පවුල් සඳහා ලබාදෙන මාසික වැටුප මියගිය රණවිරුවාට වයස අවුරුදු 55 සම්පූර්ණ වනතෙක් ලබා දීමට ආණ්ඩුව විසින් කීරණය කර තිබූ බවත්;
- (ii) රාජ්‍ය සේවකයින්ට වයස අවුරුදු 58 දක්වා ස්වයංක්‍රීයව ද, අවුරුදු 58 සිට 60 දක්වා පූර්ව අනුමතිය ලබා ගැනීමෙන්ද, විශ්‍රාම ගන්නා වයස අවුරුදු 60 දක්වා ඉහළ නංවා ඇති බවත්;
- (iii) දිවි පිදු රණවිරුවන්ගේ පවුල්වලට තවමත් මාසික වැටුප ලබා දෙන්නේ රණවිරුවාට වයස අවුරුදු 55 පිරෙන තෙක් පමණක් වන බවත්;

එතුමා පිළිගන්නෙහිද?

- (ආ) (i) දිවි පිදු රණවිරුවන්ගේ පවුල්වලට රණවිරුවාගේ මාසික වැටුප ඔහුට වයස අවුරුදු 60 සම්පූර්ණ වනතෙක් ලබාදීමට කටයුතු කරන්නේද;
- (ii) එකී සංශෝධනය සිදු කිරීමට අපේක්ෂා කරන්නේ කවර දිනයක සිටද; යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

718/'16

ගරු ඉෂාක් රහුමාන් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) අනුරාධපුර දිස්ත්‍රික්කයෙහි,
 - (i) පිහිටි එකම දෙමළ මාධ්‍ය ජාතික පාසල වන අ/ සාහිරා විද්‍යාලය නොසලකා හැරීම හේතුවෙන් විවිධ අඩුපාඩු සහිත වන බවත්;
 - (ii) “පාසල් 1000” වැඩසටහනට කාඩාණ්ඩුගම, ජායා මුස්ලිම් මහා විද්‍යාලය හා කහටගස්දිගිලිය මුස්ලිම් මහා විද්‍යාලය ඇතුළත් කර ඇති නමුත් තාක්ෂණ විද්‍යාගාර හැර වෙනත් කිසිදු පහසුකමක් මේ වනවිට ලබා දී නොමැති බවත්;
 - (iii) සිංහල සහ දෙමළ මාධ්‍ය පාසල්වල ගණිතය, විද්‍යාව, ඉංග්‍රීසි සහ තාක්ෂණවේදය වැනි විෂයයන් ඉගැන්වීම සඳහා ගුරු හිඟයක් පවතින බවත්;

එතුමා දන්නෙහිද?

- (ආ) ඉහත අ (i) හි සඳහන් පාසලෙහි,
 - (i) උසස් පෙළ විද්‍යා අංශයේ පවතින ගුරු හිඟය සපුරනු ලබන;
 - (ii) නව ගොඩනැගිල්ලක් ලබා දෙනු ලබන;
 - (iii) විදුහල්පතිවරයා සඳහා කාර්යාලයක් සහ ශ්‍රවණාගාරයක් ලබාදෙනු ලබන;
 - (iv) පාතීය ජල පිරිපහදු යන්ත්‍රයක් ලබා දෙනු ලබන;
 දිනය කවරේද යන්න වෙන් වෙන් වශයෙන් එතුමා මෙම සභාවට දන්වන්නෙහිද?
- (ඇ) (i) ඉහත අ (ii) සඳහන් පාසල් සඳහා අවශ්‍ය අනෙකුත් පහසුකම් ලබාදෙනු ලබන;
- (ii) ඉහත අ (iii) හි සඳහන් පුරප්පාඩු පුරවනු ලබන;
- දිනය කවරේද යන්නත් වෙන් වෙන් වශයෙන් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

722/'16

ගරු ටී. රංජිත් ද සොයිසා මහතා, — කෘෂිකර්ම අමාත්‍යතුමාගෙන් ඇසීමට, — (1)

- (අ) (i) පසුගිය මැයි මාසයේ ඇති වූ හදිසි ගංවතුර හේතුවෙන් හානියට පත්වූ වගාව සහිත කුඹුරු හෙක්ටයාර් ප්‍රමාණය කොපමණද;

- (ii) මෙම භානියෙන් දළ වශයෙන් සිදුවී ඇති පාඩුව කොපමණද;
 - (iii) භානියට පත් කුඩා වැඩි ඇතුළු වාරිමාර්ග සංඛ්‍යාව කොපමණද;
 - (iv) අලාභ භානි සිදුවූ වාරි ව්‍යාපෘති පිහිටි දිස්ත්‍රික්ක වෙන් වෙන් වශයෙන් කවරේද;
- යන්න එතුමා මෙම සභාවට දන්වන්නෙහිද?

- (ආ) (i) ඉදිරි කාලයේදී රටේ ආහාර සුරක්ෂිතතාවය සඳහා මෙම ගංවතුර භානිය බලපාන්නේද;
- (ii) විපතට පත් ගොවි ජනතාව වෙනුවෙන් රජය සහන ලබා දීමට කටයුතු කරන්නේද;
- (iii) එසේ නම්, ඒ කවර ආකාරයෙන්ද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

727/16

ගරු බන්දුල ගුණවර්ධන මහතා, — මුදල් අමාත්‍යතුමාගෙන් ඇසීමට, — (1)

- (අ) (i) රට තුළදී එකලස් කරන ලද, එහෙත් ලියාපදිංචි කර නොමැති වාහන ලියාපදිංචි කිරීමට විශේෂ අවසරයක් 2016 අයවැය යෝජනා මඟින් ලබා දුන් බව පිළිගන්නේද;
- (ii) 2016 මාර්තු 31ට පෙර ලියාපදිංචි කරන ලද වෙළඳ වාහන සංඛ්‍යාව සහ එම වාහන ලියාපදිංචි කර ඇති පුද්ගලයින්ගේ නම් කවරේද;
- (iii) රුපියල් මිලියනයක් ගෙවීමෙන් ලියාපදිංචි කරන ලද මෝටර් රථ සංඛ්‍යාව සහ එම මෝටර් රථ ලියාපදිංචි කර ඇති පුද්ගලයින්ගේ නම් කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

775/16

ගරු (වෛද්‍ය) නලින්ද ජයතිස්ස මහතා, — සෞඛ්‍ය, පෝෂණ හා දේශීය වෛද්‍ය අමාත්‍යතුමාගෙන් ඇසීමට, — (1)

- (අ) (i) ත්‍රිවිධ හමුදාවට අයත් පවුල් 1235 ක් පමණ ස්ථීරව පදිංචිව සිටින අනුරාධපුර දිස්ත්‍රික්කයේ, ඉපලෝගම, රණජයපුර ගම්මානයේ, ප්‍රාථමික සෞඛ්‍ය සංරක්ෂණ ඒකකයට රජයේ වෛද්‍ය නිලධාරියෙකු අනුයුක්ත කර නොමැති බවත්;
- (ii) රජයේ වෛද්‍යවරයෙකු ස්ථීර ලෙස අනුයුක්ත කර නොමැතිවීම හේතුවෙන්, යුධ හමුදාව, නාවික හමුදාව හා ගුවන් හමුදාවට අයත් වෛද්‍ය නිලධාරීන් වරින් වර මෙම ඒකකයේ සේවය කරන බවත්;
- එතුමා දන්නෙහිද?
- (ආ) (i) මෙම ගම්මානයේ ප්‍රාථමික සෞඛ්‍ය සංරක්ෂණ ඒකකයට ස්ථීර රජයේ වෛද්‍යවරයෙකු ලබාදීමට කටයුතු කරන්නේද;
- (ii) ඒ සඳහා ගතවන කාලය කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

674/'16

ගරු බිමල් රත්නායක මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (1)

- (අ) (i) අමාත්‍යාංශ ලේකම්වරුන්, දෙපාර්තමේන්තු ප්‍රධානීන් හා රාජ්‍ය සංස්ථා සහ සමාගම්වල සභාපතිවරයන් සඳහා කොළඹ දිස්ත්‍රික්කය තුළ පිහිටා ඇති නිල නිවාස සංඛ්‍යාව කොපමණද;
- (ii) එක් එක් ආයතනයට අයත් නිල නිවාස වෙන් වෙන් වශයෙන් කවරේද;
- (iii) මෙම නිල නිවාස දැනට භාවිතා කරන පුද්ගලයින්ගේ නාමලේඛනයක් ඉදිරිපත් කරන්නේද;
- (iv) මෙම නිල නිවාස වෙන් කිරීම සඳහා අනුගමනය කරන රෙගුලාසි සඳහන් වනුලේඛයක් හෝ ලේඛනයක් තිබේද;
- (v) එසේ නම්, එය සභාගත කරන්නේද;
- (vi) රෙගුලාසි ලේඛනයක් නොමැති නම්, නිවාස වෙන් කරනු ලබන පටිපාටිය කවරේද;
- (vii) නිවාස වෙන් කරනු ලබන රෙගුලාසි හෝ පටිපාටියට අනුව සුදුසුකම් සපුරා නොමැතිව නිවාසවල රැඳී සිටින්නන් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

704/'16

ගරු උදය ප්‍රභාත් ගම්මන්පිල මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (1)

- (අ) (i) 2016 අප්‍රේල් මස සිට ජාතික ප්‍රතිපත්ති සහ ආර්ථික කටයුතු අමාත්‍යාංශය විසින් මුද්‍රිත සහ විද්‍යුත් මාධ්‍යයන්හි පළකරන, ණය අර්බුදය පිළිබඳ ප්‍රචාරක දැන්වීම් සඳහා වැය කළ සම්පූර්ණ මුදල කොපමණද;
- (ii) එකී ප්‍රචාරක දැන්වීම් පළ කරන ලද පුවත්පත්වල නම් සහ එක් එක් පුවත්පතේ දැන්වීම් පළ කිරීමට වැය වූ මුදල, වෙන් වෙන් වශයෙන් කොපමණද;
- (iii) එකී දැන්වීම් විකාශනය කිරීම සඳහා රූපවාහිනී සහ ගුවන් විදුලි නාලිකාවන්ට ගෙවූ මුදල්, වෙන් වෙන් වශයෙන් කොපමණද;
- (iv) එකී දැන්වීම් සඳහා අරමුදල් සපයා ගත් ආකාරය කවරේද;
- (v) එකී දැන්වීම් සඳහා අරමුදල් සපයා ගත්තේ රජයේ මුදල් භාවිතයෙන් නම්, ඒ සඳහා අරමුදල් සපයා ගත් වැය ශීර්ෂය කවරේද;
- (vi) එකී දැන්වීම් සඳහා අරමුදල් සපයා ගත්තේ අර්ධ රාජ්‍ය සහ පෞද්ගලික අංශයේ ආයතනවල අනුග්‍රහයෙන් නම්, එම ආයතනවල නම් සහ එක් එක් ආයතනයෙන් ලබා දුන් මුදල්, වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

719/'16

ගරු ඉෂාක් රහුමාන් මහතා,— නගර සැලසුම් හා ජල සම්පාදන අමාත්‍යතුමාගෙන් ඇසීමට,— (1)

- (අ) (i) අනුරාධපුර දිස්ත්‍රික්කයේ විශාල ගැටලුවක්ව පවතින පානීය ජල ප්‍රශ්නය විසඳීම සඳහා රජය මහා පරිමාණ පානීය ජල ව්‍යාපෘති ක්‍රියාත්මක කළද ඒවායින් ප්‍රමාණවත් ප්‍රයෝජනයක් නොලැබුණු බවත්;

- (ii) මෙම දිස්ත්‍රික්කයේ 25,000කට අධික පිරිසක් වකුගඩු රෝගයෙන් පෙළෙන අතර ඒ අතරින් 11,000ක පිරිසක් මාරාන්තික තත්වයෙන් තමන්ගේ ජීවිතය ගෙවන බවත්;
 - (iii) පානීය ජලයට කැඩීම්‍යම් වැනි රසායනික ද්‍රව්‍ය මිශ්‍ර වීම හේතුවෙන් මෙවැනි රෝග තත්වයන් ඇතිවන බවත්;
 - (iv) වකුගඩු රෝගය වැළැක්වීමේ අරමුණින් මේ වනවිට සවිකර ඇති ජලය පිරිසිදු කරන යන්ත්‍ර ප්‍රමාණවත් නොවන බවත්;
- එතුමා දන්තෙහිද?

- (ආ) (i) පානීය ජල ප්‍රශ්නය පවතින ප්‍රදේශවලට පානීය ජලය ලබාදීමට නව වැඩසටහන් ආරම්භ කරන්නේද;
 - (ii) එසේ නම්, එම දිනය කවරේද;
 - (iii) රෝගීන් බහුල වශයෙන් ජීවත්වන ප්‍රදේශවලට ජලය පිරිසිදු කරන යන්ත්‍ර ලබාදෙන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

723/16

ගරු ටී. රංජිත් ද සොයිසා මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (1)

- (අ) (i) මේ වනවිට ශ්‍රී ලංකාවේ දේශීය හා විදේශීය ණයබරතාවය වෙන් වෙන් වශයෙන් කොපමණද;
 - (ii) මුළු ණය බරතාවය ජාතික ආදායමේ ප්‍රතිශතයක් ලෙස කොපමණද;
 - (iii) එම ප්‍රතිශතය 2004 වර්ෂය වනවිට තිබූ ණය බරතාවයේ ප්‍රතිශතයට වඩා අඩුද වැඩිද;
 - (iv) එම ණය ගෙවීමට රජය යෝජනා කරන පියවර කවරේද;
- යන්න එතුමා මෙම සභාවට දන්වන්නෙහිද?

- (ආ) මෑතක සිට එම ණයබරතාවය පිළිබඳව ජාතික ප්‍රතිපත්ති හා ආර්ථික කටයුතු අමාත්‍යාංශය මඟින් මෙරට විදුපත් හා මුද්‍රිත මාධ්‍ය හරහා දැන්වීම් ප්‍රචාරය කිරීම සඳහා කොපමණ මුදලක් වෙන්කර තිබේද යන්නත් එතුමා මෙම සභාවට දන්වන්නෙහිද?
 - (ඇ) (i) එම දැන්වීම් ප්‍රචාරය කිරීම වෙනුවෙන් රාජ්‍ය හා පෞද්ගලික රූපවාහිනී මාධ්‍යයන්ට වෙන් කර ඇති මුදල වෙන් වෙන් වශයෙන් කොපමණද;
 - (ii) රාජ්‍ය හා පෞද්ගලික ගුවන් විදුලි මාධ්‍යයන්ට වෙන් කර ඇති මුදල වෙන් වෙන් වශයෙන් කොපමණද;
 - (iii) දිනපතා හා සති අන්ත පුවත්පත් සඳහා වෙන් කර ඇති මුළු මුදල කොපමණද;
- යන්න තවදුරටත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

728/16

ගරු බන්දුල ගුණවර්ධන මහතා,— මුදල් අමාත්‍යතුමාගෙන් ඇසීමට,— (1)

- (අ) (i) 1995 සිට මේ දක්වා ශ්‍රී ලංකා රජය විසින් අය කරනු ලබන සෘජු බදු වර්ග කවරේද;
- (ii) එකී එක් එක් බදු වර්ගය අය කිරීමේ පදනම වෙන් වෙන් වශයෙන් කවරේද;
- (iii) 1995 සිට 2015 දක්වා සෘජු බදු මඟින් රාජ්‍ය අයභාරයට දක්වන ලද දායකත්වය (රුපියල්), එක් එක් වර්ෂය අනුව වෙන් වෙන් වශයෙන් කොපමණද;

(11)

- (iv) ඉහත (iii) හි සඳහන් දායකත්වය රජයේ මුළු ආදායමෙහි සහ දළ දේශීය නිෂ්පාදිතයෙහි ප්‍රතිශතයක් ලෙස එක් එක් වර්ෂය අනුව වෙන් වෙන් වශයෙන් කොපමණද;
- (v) සංවර්ධිත රටවල් සමඟ සැසඳීමේදී, ශ්‍රී ලංකාවේ සෘජු බදු ආදායම පහළ මට්ටමක පැවැත්මට හේතු කවරේද;
- (vi) 2015 වර්ෂයේදී සාක් කලාපයේ රටවල්වලට සාපේක්ෂව, ශ්‍රී ලංකාවේ සෘජු බදු ආදායමෙහි හැසිරීම කෙබඳුද;
- (vii) ශ්‍රී ලංකාවේ සෘජු බදු ආදායම ඉහළ නැංවීම සඳහා හඳුන්වාදීමට අපේක්ෂිත විශේෂ ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?
